



# दिगंत

ई-पत्रिका: फरवरी २०२०

एक सौ पचीसवाँ जयंती वर्ष



शताब्दी जयंती वर्ष



‘नैक’ प्रत्यायित

**दिग्विजयनाथ स्नातकोत्तर महाविद्यालय**

सिविल लाइन्स, गोरखपुर-273001

website : [www.dnpgcollege.edu.in](http://www.dnpgcollege.edu.in)

Click on icon ▶





## दिगंत-ई-पत्रिका:फरवरी 2020



**मुख्य संरक्षक:-परमपूज्य गोरक्षपीठाधीश्वर योगी आदित्यनाथ जी महाराज**



**संरक्षक मण्डल**



**प्रो.उदय प्रताप सिंह**  
अध्यक्ष, महाराणा प्रताप शिक्षा परिषद, गोरखपुर

**श्री धर्मेन्द्र नाथ वर्मा**  
उपाध्यक्ष, महाराणा प्रताप शिक्षा परिषद, गोरखपुर



**प्रधान सम्पादक:-डॉ. शैलेन्द्र प्रताप सिंह, प्राचार्य**

### सम्पादन समिति:-

1. डॉ. सुभाष चन्द्र, असिस्टेन्ट प्रोफेसर, बी.एड. विभाग
2. डॉ. शैलेश कुमार सिंह, असिस्टेन्ट प्रोफेसर, राजनीति विज्ञान विभाग
3. डॉ. प्रियंका सिंह, असिस्टेन्ट प्रोफेसर, राजनीति विज्ञान विभाग
4. डॉ. सुनील कुमार सिंह, असिस्टेन्ट प्रोफेसर, समाजशास्त्र विभाग
5. डॉ. समृद्धि सिंह, असिस्टेन्ट प्रोफेसर, समाजशास्त्र विभाग





### प्राचार्य की कलम से.....

मुझे अपार हर्ष की अनुभूति हो रही है कि युगपुरुष ब्रह्मलीन महंत दिग्विजय नाथ जी महाराजजी की 125 वीं व राष्ट्र संत ब्रह्मलीन महंत अवेद्यनाथ जी के 100 वीं जयंती वर्ष के अति विशिष्ट अवसर पर ई-पत्रिका दिगंत का प्रकाशन महाविद्यालय प्रारम्भ कर रहा है। हमारी संस्था विद्यार्थियों के बहुमुखी विकास तथा शैक्षिक पुनर्जागरण के पथ पर निरंतर गतिशील है। मेरा मानना है कि शिक्षा वह प्रकाशपुंज है जिसके आलोक में व्यक्ति और समाज आलोकित होते हुए राष्ट्र निर्माण में अपना योगदान देने में समर्थ हो पाते हैं। इसी उद्देश्य की पूर्ति हेतु सन 1932 में श्री गोरक्षपीठ के तत्कालीन महंत युगपुरुष दिग्विजय नाथ जी महाराज द्वारा महाराणा प्रताप शिक्षा परिषद की स्थापना की गई, जो राष्ट्र-संत महंत अवेद्यनाथ जी की छत्रछाया में पल्लवित पुष्पित होती रही तथा वर्तमान समय में हमारे परम पूज्य गोरक्षपीठाधीश्वर महंत योगी आदित्यनाथ जी महाराज के मार्गदर्शन में विकास के नित नए आयाम सृजित कर रही है। इसी मातृ संस्था के एक महत्वपूर्ण अनुसंग के रूप में सन् 1969 में दिग्विजयनाथ कॉलेज की स्थापना हुई। विद्यार्थियों के समग्र विकास के लिए यह संस्था निरन्तर अकादमिक, सामाजिक एवं बौद्धिक कार्यक्रम संपादित करती रहती है। इसके साथ ही समय-समय पर संस्था अपने पुरातन छात्रों एवं अभिभावकों के सुझाव और सहयोग से विभिन्न कार्यक्रम भी आयोजित करती है। संस्था के लक्ष्य अपने संस्थापकों की शैक्षिक पुनर्जागरण की संकल्पना को पूर्ण करना व राष्ट्रसेवी युवाओं को तैयार करना है। इसके लिए हमने विद्यार्थियों के साथ ही प्राध्यापकों-कर्मचारियों के लिए अनुकूल वातावरण तथा स्वस्थ-स्वच्छ परिसर की कल्पना को भी मूर्त किया है। हमारी ई-पत्रिका 'दिगंत' शैक्षिक व शिक्षणोत्तर गतिविधियों को समाज के समक्ष उद्घाटित करने में सफल और सार्थक सिद्ध होगी, ऐसा मेरा विश्वास है।

**डॉ. शैलेन्द्र प्रताप सिंह**  
**प्राचार्य**



**‘योग एवं समग्र स्वास्थ्य’ विषय पर आयोजित कार्यशाला का छठौं दिवस**

01 फरवरी 2020, को महाविद्यालय में ‘योग एवं समग्र स्वास्थ्य’ विषय पर आयोजित सप्तदिवसीय कार्यशाला के छठे दिवस, प्रथम तकनीकी सत्र में श्री कामेश्वर गुप्त (योगाचार्य) ने ‘स्वस्थ जीवन शैली’ विषय पर अपना वक्तव्य दिया। उन्होंने स्वस्थ जीवन शैली, भोजन की आदतों व रहन सहन के तरीकों के बारे में बताया। कार्यशाला के द्वितीय तकनीकी सत्र में छात्रों से आसन, प्राणायाम, बंध मुद्रा आदि का अभ्यास कराया गया। कार्यक्रम का संचालन व धन्यवाद ज्ञापन श्री अवधेश कुमार शुक्ल ने किया।

**सप्तदिवसीय कार्यशाला का समापन दिवस**

02 फरवरी 2020, को महाविद्यालय में ‘योग एवं समग्र स्वास्थ्य’ विषय पर आयोजित सप्तदिवसीय कार्यशाला का समापन सफलतापूर्वक सम्पन्न हुआ। कार्यक्रम में मुख्य अतिथि डॉ. बलवान सिंह, एसोसिएट प्रोफेसर, भटवली बाजार डिग्री कालेज, गोरखपुर थे। उन्होंने प्रथम तकनीकी सत्र में योग प्रशिक्षुओं को संबोधित करते हुए कहा कि योग विद्या प्राचीन काल की विद्या है, जिससे समस्त बीमारियों का जड़ से इलाज सम्भव है। योग वह माध्यम है जिससे आत्मा को परमात्मा का साक्षात्कर हो सकता है। साथ ही यह स्वयं को पहचानने एवं साधने की एक विधा भी है।

कार्यक्रम के द्वितीय तकनीकी सत्र में प्रशिक्षुओं से विभिन्न आसन—प्राणायाम तथा योग का अभ्यास कराया गया। कार्यशाला के सम्पन्न होने पर प्रशिक्षुओं को प्रमाण—पत्र दिया गया व मुख्य अतिथि का स्वागत तथा आभार ज्ञापन महाविद्यालय के प्राचार्य डॉ. शैलेन्द्र प्रताप सिंह ने किया।

**रोवर्स/रेंजर्स के पाँच दिवसीय प्रशिक्षण शिविर**

01 फरवरी 2020, को महाविद्यालय में पाँच दिवसीय रोवर्स/रेंजर्स का प्रशिक्षण शिविर प्रारम्भ हुआ। उद्घाटन सत्र में श्री अरुण कुमार सिंह जिला मुख्य आयुक्त, उत्तर प्रदेश, भारत स्काउट/गाइड, जनपद गोरखपुर मुख्य अतिथि रहे। कार्यक्रम की अध्यक्षता डॉ. कमलेश मौर्य ने की।

मुख्य अतिथि अरुण कुमार सिंह ने स्वयंसेवकों को संबोधित करते हुए कहा कि रोवर्स/रेंजर्स का प्रशिक्षण आज भारत के युवाओं के लिए अनिवार्य है। भारतीय जीवन शैली में प्राचीन काल से ही स्काउट/गाइड के नियमों का पालन होता रहा है। युवाओं के भटकाव की वर्तमान परिस्थिति में यह आवश्यक है कि रोवर्स/रेंजर्स की तीन प्रतिज्ञायें अपनाएँ के लिए प्रोत्साहित किया जाए। ये प्रतिज्ञायें यह हैं ईश्वर के प्रति विश्वास, देश के विकास में सहयोग व तथा निर्बल असहाय, रोगी की सेवा। यह कार्य कोई भी युवा तभी कर सकता है जब उसका मानसिक एवं सामाजिक विकास सुचारु रूप से हुआ हो।

कार्यक्रम की अध्यक्षता कर रहे महाविद्यालय के प्राचार्य डॉ. शैलेन्द्र प्रताप सिंह ने कहा कि किसी भी संस्था का मुख्य उद्देश्य छात्रों का सर्वांगीण विकास करना है। इसलिए रोवर्स/रेंजर्स का प्रशिक्षण प्रत्येक विद्यार्थी को प्राप्त करना चाहिए। अतिथियों को धन्यवाद ज्ञापन रोवर्स/रेंजर्स के समन्वयक डॉ. कमलेश कुमार मौर्य ने किया।



### राष्ट्रवादी राजनीति एवं महन्त अवेद्यनाथ विषय पर एक दिवसीय संगोष्ठी का आयोजन



02 फरवरी 2020, को महाविद्यालय में युगपुरुष ब्रह्मलीन महंत दिग्विजयनाथ जी महाराज के 125वीं जयन्ती वर्ष एवं राष्ट्र सन्त ब्रह्मलीन अवेद्यनाथ जी महाराज के जन्म शताब्दी के अवसर पर संगोष्ठी का आयोजन किया गया। जिसका विषय 'राष्ट्रवादी राजनीति एवं महन्त अवेद्यनाथ' था। कार्यक्रम के अध्यक्ष प्रो. योगेन्द्र प्रताप सिंह, हिन्दी विभाग इलाहाबाद विश्वविद्यालय, प्रयागराज थे। अपने उद्बोधन में उन्होंने कहा कि भारत-भूमि संतों के परम्परा से आच्छादित रही है। इस परम्परा को आगे बढ़ाने में महन्त अवेद्यनाथ जी की महती भूमिका है। वे सनातन परम्परा के वैचारिक अधिष्ठान को व्यवहारिक धरातल पर प्रतिष्ठित करने के लिए जीवनपर्यन्त रहे। कार्यक्रम के अध्यक्षता कर रहे श्री रामजनम सिंह, सदस्य महाराणा प्रताप शिक्षा परिषद् ने कहा कि हमारे देश में विविधता में एकता है। पूज्य सन्त दिग्विजयनाथ महाराज जी ने भी सांस्कृतिक राष्ट्रवाद की भावना को समाज के लिए आवश्यक बताया।

कार्यक्रम का प्रारम्भ सरस्वती वन्दना एवं अतिथियों को स्मृति चिन्ह और स्मृतिग्रन्थ प्रदान कर किया गया। महाविद्यालय के प्राचार्य डॉ. शैलेन्द्र प्रताप सिंह द्वारा आभार ज्ञापन किया गया। संचालन कार्यक्रम की संयोजक डॉ. वीणा गोपाल मिश्र ने किया।

### मार्केट डिस्स्टिव टेक्नोलॉजी पर विशिष्ट व्याख्यान का आयोजन

03 फरवरी 2020, को महाविद्यालय के आन्तरिक गुणवत्ता सुनिश्चयन प्रकोष्ठ एवम् प्लेसमेन्ट सेल द्वारा 'मार्केट डिस्स्टिव टेक्नोलॉजी' पर व्याख्यान आयोजित हुआ। जिसमें मुख्य वक्ता शिकागो, अमेरिका से आए हुए श्री सुशील श्रीवास्तव, वाइस प्रेसीडेंट एवं मैनेजिंग डायरेक्टर, जेनेसिस एप शिकागो यू.एस.ए.। इन्होंने "जेनेसिस ऐप" टेक्नोलॉजी किसे कहते हैं, इसके बारे बतलाते हुए विद्यार्थियों को मशीन लर्निंग, आर्टिफिशियल इन्टेलिजेंस, ब्लॉक चेन, बिग डेटा एनालिटिक्स से परिचित कराया। उन्होने बताया कि कैसे इसका उपयोग 'कनवरसेशनल आर्टिफिशियल इन्टेलिजेंस' व 'चैटबोट्स', 'ऑगमेंटेड रियलिटी' (कम्प्यूटर विजन ए.आई.), 'ब्लॉक चेन', 'आर.पी.ए. (एक्सट्रीम ऑटोमेशन) उसके बारे में विस्तृत जानकारी दी। जो फ्यूचर प्रूफिंग तथा थॉट लीडरशिप के लिए आवश्यक है।

कार्यक्रम की अध्यक्षता प्राचार्य डॉ. शैलेन्द्र प्रताप सिंह, संचालन आई.क्यू.ए.सी. संयोजक डॉ. राज शरण शाही ने एवं धन्यवाद ज्ञापन नैक-स्टीयरिंग समिति की संयोजक डॉ. शशिप्रभा सिंह ने किया।

कार्यक्रम के पश्चात दिग्विजयनाथ पी.जी. कालेज गोरखपुर और जेनेसिसएप शिकागो अमेरिका के साथ समझौता ज्ञापन (मेमोरेन्डम अफ अन्डरस्टैन्डिंग-MOU) भी साइन हुआ।



### रोवर्स/रेन्जर्स के पाँच दिवसीय प्रशिक्षण शिविर का समापन



05 फरवरी 2020, को महाविद्यालय के पाँच दिवसीय शिविर का अन्तिम दिन था। जिसमें स्वयंसेवकों ने टेन्ट लगाने का प्रशिक्षण लिया, छात्रों ने उँचाई पर लगने वाली आग को कैसे बुझाया जाय, इसका प्रदर्शन किया, रसोई घर में आग लगने पर उसे कैसे बुझाया जाय उसका प्रशिक्षण एवं प्रदर्शन स्वयंसेविकाओं ने किया, पाँच दिन तक चले प्रशिक्षण शिविर में सिखाये गये गॉट-बन्धन प्राथमिक चिकित्सा दुर्घटना रोकने के उपाय, टेन्ट लगाना, खुले में भोजन बनाना आदि का प्रदर्शन किया तथा सांय 7.00 बजे कैम्प फायर के अवसर पर स्वच्छता की शपथ ली। कार्यक्रम के मुख्य अतिथि डॉ. गीता सिंह एसोसिएट प्रोफेसर एवं प्राचार्य डॉ. शैलेन्द्र प्रताप सिंह रहे।



### राष्ट्रीय सेवा योजना के सप्त दिवसीय शिविर का उद्घाटन

06 फरवरी 2020, को महाविद्यालय में राष्ट्रीय सेवा योजना की चारों इकाइयों (महाराणा प्रताप, सुभाष, गोरक्षनाथ एवं मीराबाइ इकाई) के सप्त दिवसीय शिविर का उद्घाटन हुआ। कार्यक्रम की मुख्य अतिथि प्रो.केशव सिंह समन्वयक, राष्ट्रीय सेवा योजना, दीनदयाल उपाध्याय गोरखपुर विश्वविद्यालय, गोरखपुर रहे। कार्यक्रम की अध्यक्षता महाविद्यालय के प्राचार्य डॉ.शैलेन्द्र प्रताप सिंह तथा संचालन राष्ट्रीय सेवा योजना के स्वयंसेवक आदर्श गुप्त ने किया। अपने अध्यक्षीय उद्बोधन में महाविद्यालय के प्राचार्य डॉ. शैलेन्द्र प्रताप सिंह ने कहा कि आज शिक्षा एवं दीक्षा दोनों स्वयंसेवकों को देने की आवश्यकता है। शिक्षा से उनके जीवन में गुणवत्ता आयेगी एवं दीक्षा से उनके अन्दर समाज के लिए लाभदायक होंगे।



### राष्ट्रीय सेवा योजना के सप्त दिवसीय शिविर



07 फरवरी 2020, को महाविद्यालय में राष्ट्रीय सेवा योजना के सप्त दिवसीय शिविर के दूसरे दिन प्रथम सत्र में पर्यावरण सुरक्षा—'सिगिल यूज प्लास्टिक मुक्त भारत' जागरूकता रैली निकाली गयी जिसमें स्वयंसेवकों ने नारा दिया कि 'पर्यावरण सुरक्षा जीवन की सुरक्षा है' जल, जंगल, जमीन बचाना मेरा प्रमुख कर्तव्य है। दूसरे पहर के बौद्धिक सत्र में महाविद्यालय के समाजशास्त्र विभाग के अध्यक्ष डॉ.रामलाल गाडिया द्वारा सी.ए.ए., एन.आर.सी. एवं एन.पी.आर. पर स्वयंसेवकों को विस्तृत जानकारी दी गई। कार्यक्रम का संचालन डॉ.रुक्मिणी चौधरी ने तथा आभार ज्ञापन डॉ.चण्डी प्रसाद पाण्डेय ने किया

### महाविद्यालय के वार्षिक क्रीड़ा समारोह का उद्घाटन

07 फरवरी, 2020 को महाविद्यालय के वार्षिक क्रीड़ा समारोह का उद्घाटन हुआ, जिसमें मुख्य अतिथि दीन दयाल उपाध्याय गोरखपुर विश्वविद्यालय के कुलपति प्रो. विजय कृष्ण सिंह थे। कार्यक्रम की अध्यक्षता महाराणा प्रताप शिक्षा परिषद के सदस्य श्री प्रमथनाथ मिश्र ने की। अतिथियों का स्वागत महाविद्यालय के प्राचार्य डॉ. शैलेन्द्र प्रताप सिंह ने पुष्पगुच्छ व उत्तरीय प्रदान कर किया। कार्यक्रम की शुरुआत मुख्य अतिथि द्वारा ध्वजारोहण व गुब्बारा उड़ाकर की गयी तथा प्रतियोगिता का उद्घाटन बालक वर्ग की 800 मी. दौड़ के साथ हुई, जिसमें रितेश कुमार यादव को प्रथम, आकाश यादव को द्वितीय एवं सत्यम कुमार को तृतीय स्थान प्राप्त करने पर दीनदयाल उपाध्याय गोरखपुर विश्वविद्यालय, गोरखपुर के कुलपति प्रो. वी.के. सिंह ने बधाई दी तथा मेडल पहनाकर सम्मानित किया। संस्था के प्राचार्य डॉ. शैलेन्द्र प्रताप सिंह ने अतिथियों के प्रति आभार ज्ञापित किया।



### वार्षिक क्रीड़ा समारोह का समापन



08 फरवरी को महाविद्यालय के वार्षिक क्रीड़ा समारोह के समापन के अवसर पर बतौर मुख्य अतिथि श्री राजेन्द्र भारती, पूर्व आचार्य (राष्ट्रीय रक्षा अकादमी) ने खेल प्रतियोगिताओं में प्रतिभाग करने वाले खिलाड़ियों को बधाई दी व गीता के श्लोक **कर्मण्येवाधिकारस्ते मा फलेषु कदाचन** को दोहराते हुए प्रतिभागियों को सत्कर्म करने की प्रेरणा दी। कार्यक्रम में विशिष्ट अतिथि डॉ. श्रीभगवान सिंह ने कहा कि इस महाविद्यालय में खेलों की स्थिति गरिमामयी रही है। यहाँ के छात्रों ने राष्ट्रीय स्तर पर अपने महाविद्यालय तथा परिवार का नाम रोशन करने का काम किया है।

कार्यक्रम की शुरुआत 5000 मीटर दौड़ प्रतियोगिता के साथ हुई जिसमें प्रथम (इन्द्रेश मौर्य) द्वितीय (अमित कुमार) एवं तृतीय स्थान (पुष्पेन्द्र कुमार) प्राप्त करने वाले प्रतिभागियों को मेडल पहनाकर उत्साहवर्धन किया गया। उसके बाद विभिन्न 13 खेलों में लगभग 300 विद्यार्थियों ने प्रतिभाग किया और लगभग 51 विद्यार्थियों ने स्वर्ण, रजत और कांस्य मेडल प्राप्त किये।

कार्यक्रम की अध्यक्षता महाविद्यालय की प्राचार्य डॉ. शैलेन्द्र प्रताप सिंह ने की तथा अतिथियों के प्रति आभार ज्ञापन किया। प्रस्ताविकी प्राचीन इतिहास विभाग के एसोसिएट प्रोफेसर डॉ. धीरेन्द्र सिंह ने तथा संचालन क्रीड़ा अधीक्षक श्री अवधेश कुमार शुक्ल ने किया।

### हंजू अख दा गीत का प्रमोशन कार्यक्रम

08 फरवरी 2020, को महाविद्यालय में पुरातन छात्र परिषद के तत्वाधान में बी. काम 2015 बैच के विद्यार्थी यमराज मिश्र के पंजाबी गीत 'हंजू अख दा गीत का' प्रमोशन कार्यक्रम माँ सरस्वती की प्रतिमा पर पुष्पांजलि अर्पित कर के की गयी। कार्यक्रम के मुख्य अतिथि डॉ शरद मणि त्रिपाठी थे व विशिष्ट अतिथि श्री गजेन्द्र वृजराज फील्ड अभिनेता थे। कार्यक्रम की अध्यक्षता महाविद्यालय के प्राचार्य डॉ. शैलेन्द्र प्रताप सिंह किया। कार्यक्रम का संचालन महाविद्यालय की पुरातन छात्र रत्नाप्रिया ने किया तथा आभार ज्ञापन यमराज मिश्रा ने किया।



### राष्ट्रीय सेवा योजना के स्वयंसेवकों द्वारा रक्तदान



09 फरवरी को महाविद्यालय में राष्ट्रीय सेवा योजना की चारो इकाइयों महाराणा प्रताप, गोरक्षनाथ, सुभाष व मीराबाई के स्वयंसेवक तथा स्वयं सेविकाओं ने स्वैच्छिक रक्तदान शिविर में रक्तदान किया। स्वैच्छिक रक्तदान शिविर में राष्ट्रीय सेवा योजना के 100 स्वयं सेवक तथा स्वयं सेविकाओं ने पंजीकरण कराया जिसमें से 17 रक्तदान किया। गुरु गोरक्षनाथ चिकित्सालय के डॉ. एस.के. सिंह, डॉ. राजीव तिवारी, डॉ. शोभा राय तथा चाँदनी ने इस रक्तदान शिविर में अपना पूर्ण योगदान देते हुए छात्र-छात्राओं का स्वास्थ्य परीक्षण भी किया।

### राष्ट्रीय सेवा योजना द्वारा मतदाता जागरूकता रैली का आयोजन

10 फरवरी 2020, को महाविद्यालय की राष्ट्रीय सेवा योजना के सत्र 2019-2020 की महाराणा प्रताप, सुभाष, मीराबाई एवं गोरक्षनाथ इकाइयों का विशेष सप्त दिवसीय शिविर के पाँचवें दिन, प्रथम सत्र में मतदाता जागरूकता रैली निकाली गयी, जिसमें स्वयंसेवकों ने 'सारे काम छोड़ दो पहले चलके वोट दो' 'आधी रोटी खायेंगे, 'वोट देने जायेंगे' 'जन-जन का यह नारा है मतदान अधिकार हमारा है' 'वोट डालने जाना है अपना फर्ज निभाना है' आदि नारे लगाये। इस कार्यक्रम का संचालन राष्ट्रीय सेवा योजना के वरिष्ठ कार्यक्रम अधिकारी डॉ.रबीन्द्र कुमार ने किया तथा आभार ज्ञापन कार्यक्रम अधिकारी डॉ.रुक्मिणी चौधरी ने किया।





## रोवर्स/रेजर्स के पाँच दिवसीय शिविर का समापन दिवस



10 फरवरी 2020, को महाविद्यालय में अन्तरमहाविद्यालयी रोवर्स/रेंजर्स समागम का स्थापना दिवस मनाया गया। इस अवसर पर मुख्य अतिथि प्रो. हरिशरण, प्रतिकुलपति, दीन दयाल उपाध्याय गोरखपुर विश्वविद्यालय, गोरखपुर व विशिष्ट अतिथि डॉ. अश्विनी कुमार मिश्र, क्षेत्रीय उच्च शिक्षा अधिकारी, गोरखपुर थे। कार्यक्रम की शुरुआत में महाविद्यालय के प्राचार्य डॉ शैलेन्द्र प्रताप सिंह द्वारा अतिथिगण को उत्तरीय प्रदान करते हुए स्वागत किया गया। तत्पश्चात अतिथियों द्वारा रोवर्स/रेंजर्स द्वारा बनाये गये टेन्टों का निरीक्षण किया गया। समागम के समापन में विश्वविद्यालय सहित अन्य 6 महाविद्यालयों ने प्रतिभाग किया। जिसमें रोवर्स ग्रुप में 75 अंकों के साथ प्रथम स्थान दिग्विजय नाथ पी.जी. कालेज, गोरखपुर, द्वितीय स्थान 52 अंकों के साथ दीनदयाल उपाध्याय गोरखपुर विश्वविद्यालय, गोरखपुर एवं तृतीय स्थान रामजी सहाय पी. जी. कालेज, रूद्रपुर, देवरिया को प्रदान किया गया। रेजर्स ग्रुप में 70 अंकों के साथ प्रथम स्थान रामजी सहाय पी.जी. कालेज, रूद्रपुर, देवरिया, द्वितीय स्थान 61 अंकों के साथ दिग्विजय नाथ पी.जी. कालेज, गोरखपुर, तथा तृतीय स्थान 34 अंकों के साथ महाराणा प्रताप महिला महाविद्यालय, रामदत्तपुर, गोरखपुर को प्रदान किया गया।

कार्यक्रम का संचालन डॉ. संजय कुमार तिवारी ने किया तथा आभार-ज्ञापन डॉ. कमलेश कुमार मौर्य द्वारा किया गया।

## राष्ट्रीय सेवा योजना

दिनांक 11 फरवरी 2020 को राष्ट्रीय सेवा योजना के सत्र 2019-2020 के महाराणा प्रताप, सुभाष, मीराबाई एवं गोरक्षनाथ इकाइयों के विशेष सप्त दिवसीय शिविर के छठे दिन प्रथम सत्र में प्रातः 8.00 बजे से 'स्वच्छ भारत स्वस्थ भारत' पर रैली निकाली। जिसमें स्वयं सेवियों 'स्वच्छ भारत स्वस्थ भारत, 'स्वच्छता को अपनाना है गन्दगी को दूर भगाना है' 'एक, दो, तीन, चार स्वच्छता की जय-जयकार' आदि नारे लगाये गये। प्रथम सत्र में ही पर्यावरण सुरक्षा पर निबन्ध प्रतियोगिता करायी गयी जिसमें प्रथम स्थान एकता गौड़ बी. ए. तृतीय वर्ष, द्वितीय स्थान अनन्या उपाध्याय एवं तृतीय स्थान विशाखा मिश्र को निर्णायक मण्डल द्वारा प्रदान किया गया। इसके बाद जीवन का उद्देश्य विषय पर भाषण प्रतियोगिता का शीर्षक आयोजन कराया गया। जिसमें निर्णायक डॉ. संजीत कुमार सिंह, डॉ. अनूप राय, डॉ. अनुपमा मिश्र द्वारा प्रथम स्थान शाम्भवी पाण्डेय, द्वितीय स्थान साक्षी मिश्र एवं तृतीय स्थान राजीव चौधरी को दिया। द्वितीय सत्र में स्वयं सेविकाओं द्वारा कार्यक्रम अधिकारी डॉ. रुक्मिणी चौधरी के निर्देशन में रंगोली एवं मेंहदी प्रतियोगिता करायी गयी जिसमें प्रथम स्थान कु. दीक्षा सिंह (बी. काम. प्रथम वर्ष), द्वितीय स्थान मनीषा कुमारी बी. ए. द्वितीय तथा तृतीय स्थान विजय लक्ष्मी बी. तृतीय वर्ष एवं मेंहदी प्रतियोगिता में प्रथम स्थान कु. माया (बी. ए. तृतीय वर्ष), द्वितीय स्थान अंजली शर्मा (बी. ए. प्रथम वर्ष), तृतीय स्थान विजय करन चौहान को प्राप्त हुआ। सांय 5.00 बजे कैम्प फायर का आयोजन किया गया जिसमें स्वयंसेवियों ने स्वच्छता की शपथ ली व इन्हीं के द्वारा सांस्कृतिक कार्यक्रम भी प्रस्तुत किये गये।





### राष्ट्रीय सेवा योजना के सप्त दिवसीय शिविर का समापन



12 फरवरी, 2020 को महाविद्यालय में राष्ट्रीय सेवा योजना के विशेष सप्त दिवसीय शिविर के समापन समारोह में मुख्य अतिथि प्रो. सुमित्रा सिंह प्राचार्य दिग्विजयनाथ एल.टी. प्रशिक्षण महाविद्यालय थी। इस अवसर पर उन्होंने कहा कि राष्ट्रीय सेवा योजना में पर्यावरण सुरक्षा व सिंगल यूज प्लास्टिक मुक्त भारत विषय को लेकर चलाये गये अभियान को जन-जन तक पहुँचाना है। यह कालेज हमारे मनीषियों की कर्म भूमि है और इस मिट्टी से जुड़कर कार्य करने वाला निश्चित रूप से अपने जीवन में कुछ नया करके समाज में अपने परिवार व विद्यालय का नाम रोशन करेगा। सप्तदिवसीय कार्यक्रमों के बीच आयोजित विभिन्न प्रतियोगिताओं के विजेता स्वयंसेवकों एवं महाराणा प्रताप शिक्षा परिषद द्वारा आयोजित संस्थापक सप्ताह समारोह में शोभा यात्रा कार्यक्रम के सामूहिक पथ संचालन में महाविद्यालय को प्रथम स्थान दिलाने में प्रतिभाग करने वाले विद्यार्थियों को मेडल व प्रशस्ति पत्र देकर सम्मानित किया गया। कार्यक्रम का संचालन डॉ. सुरेन्द्र चौहान तथा आभार ज्ञापन कार्यक्रम अधिकारी डॉ. रविन्द्र कुमार ने किया।

### विदाई समारोह (रक्षा एवं स्नातजिक अध्ययन विभाग)

13 फरवरी 2020, को महाविद्यालय में रक्षा एवं स्नातजिक अध्ययन विभाग के बी.ए प्रथम, द्वितीय व बी.एस.सी प्रथम, द्वितीय वर्ष के द्वारा विदाई समारोह का आयोजन किया गया। उक्त अवसर पर मुख्य अतिथि डॉ. राजेन्द्र भारती, पूर्व मौसम वैज्ञानिक व पूर्व आचार्य राष्ट्रीय रक्षा अकादमी थे। उक्त अवसर पर उन्होंने छात्र/छात्राओं को सम्बोधित करते हुए कहा कि इस अवसर पर मैं आपसे तीन बातें कहना चाहूँगा, पहला लक्ष्य निर्धारण। दूसरी सबसे महत्वपूर्ण बात समय की प्रतिबद्धता है। तीसरी महत्वपूर्ण बात अनुशासन है। कार्यक्रम की अध्यक्षता कर रहे महाविद्यालय के प्राचार्य डॉ. शैलेन्द्र प्रताप सिंह ने कार्यक्रम की शुरुआत माँ सरस्वती की प्रतिमा पर पुष्पांजलि के साथ किया गया। उसके उपरान्त विभाग के प्रभारी डॉ. आर.पी.यादव द्वारा पुष्प-गुच्छ व महाविद्यालय के प्राचार्य द्वारा महाराणा प्रताप ग्रंथ देकर मुख्य अतिथि का स्वागत किया गया। स्वागत भाषण विभाग के प्रभारी डॉ. आर.पी.यादव, आभार ज्ञापन महाविद्यालय के प्राचार्य एवं कार्यक्रम का संचालन बी.ए. प्रथम वर्ष के छात्र नीरज मिश्र द्वारा किया गया।



### पुलवामा आतंकी हमले में शहीद सैनिकों की स्मृति में श्रद्धान्जलि सभा का आयोजन



14 फरवरी 2020, को महाविद्यालय के रक्षा एवं स्नातजिक अध्ययन विभाग द्वारा पुलवामा आतंकी हमले में शहीद सैनिकों की स्मृति में श्रद्धान्जलि सभा का आयोजन किया गया। सभा में महाविद्यालय के प्राचार्य डॉ. शैलेन्द्र प्रताप सिंह ने अपने विचार व्यक्त करते हुए महाविद्यालय परिवार की ओर से उन्हें श्रद्धान्जलि अर्पित की गयी।

### विदाई समारोह (समाजशास्त्र विभाग)

15 फरवरी 2020, को महाविद्यालय में समाजशास्त्र विभाग द्वारा स्नातकोत्तर अन्तिम वर्ष के विद्यार्थियों के लिए विदाई समारोह का आयोजन किया गया। कार्यक्रम की शुरुआत माँ सरस्वती की वन्दना से हुई। कार्यक्रम के मुख्य अतिथि डॉ. सत्यपाल सिंह, अध्यक्ष, अर्थशास्त्र विभाग के थे। कार्यक्रम में छात्र/छात्राओं द्वारा विभिन्न सांस्कृतिक कार्यक्रम प्रस्तुत किये गये। उक्त अवसर पर डॉ. सत्यपाल सिंह व डॉ. राम लाल गाडिया द्वारा छात्र/छात्राओं के उज्वल भविष्य की कामना की गई।



### नागरिकता संशोधन अधिनियम विषय पर विचार गोष्ठी का आयोजन



16 फरवरी 2020, को गोरखनाथ साहित्यिक केन्द्र सभागार दिग्विजयनाथ पी.जी.कॉलेज, गोरखपुर में 'नागरिकता संशोधन अधिनियम : एक परिचर्चा' विषय पर विशिष्ट कार्यक्रम का आयोजन किया गया।

अखिल भारतीय साहित्य परिषद, गोरक्षप्रान्त एवं हिन्दी विभाग, दिग्विजयनाथ पी.जी.कॉलेज के संयुक्त तत्वावधान में एक दिवसीय विचार गोष्ठी आयोजित हुई। कार्यक्रम की अध्यक्षता पूर्व कुलपति, वीर बहादुर सिंह पूर्वांचल विश्वविद्यालय, जौनपुर, प्रो. यू.पी.सिंह ने किया।

विशिष्ट अतिथि श्री अशोक नारायण धर दूबे (वरिष्ठ अधिवक्ता) थे। इस अवसर पर अपना विचार व्यक्त करते हुए उन्होंने कहा कि यह एक छोटा सा कानून है किन्तु अधिनियम बहुत पुराना है। इस कानून में निरन्तर संशोधन होते रहे हैं। मुख्य अतिथि डॉ. पृथ्वीराज सिंह ने गोष्ठी को सम्बोधित करते हुए कहा कि नागरिकता संशोधन अधिनियम भारतीय की पहचान है और इसके विरोध में भारतीय संस्कृति, अस्मिता को कुचला जा रहा है। स्वागत वक्तव्य अखिल भारतीय साहित्यिक परिषद, गोरक्षप्रान्त अध्यक्ष श्री रणविजय सिंह ने दिया। कार्यक्रम का संचालन अखिल भारतीय साहित्य परिषद, गोरक्षप्रान्त के महामंत्री एवं आचार्य हिन्दी विभाग, दीनदयाल उपाध्याय गोरखपुर विश्वविद्यालय गोरखपुर के प्रो. प्रत्युष दुबे ने किया।

### विदाई समारोह (मनोविज्ञान विभाग)



18 फरवरी 2020, को महाविद्यालय में मनोविज्ञान विभाग के बी.एससी.तृतीय वर्ष के विद्यार्थियों के विदाई समारोह का आयोजन हुआ। महाविद्यालय के शिक्षक श्री विवेक शाही, प्रभारी मनोविज्ञान विभाग द्वारा तनाव प्रबन्धन की जानकारी दी गयी। इस कार्यक्रम में सांस्कृतिक कार्यक्रम प्रभारी श्री सुरेन्द्र चौहान, प्राचीन इतिहास विभाग भी उपस्थित थे। कार्यक्रम की अध्यक्षता महाविद्यालय के प्राचार्य डॉ. शैलेन्द्र प्रताप सिंह ने की। कार्यक्रम का संचालन द्वितीय वर्ष के छात्र हिमांशु और अनुश्री चौधरी ने किया तथा कार्यक्रम का संयोजन प्रथम वर्ष के विद्यार्थी हिमांशु गुप्त, चाँदनी, मानसी और अनुश्री चौधरी ने किया।

### विदाई समारोह (राजनीति विज्ञान विभाग)

18 फरवरी 2020, को महाविद्यालय में राजनीति विज्ञान विभाग के स्नातकोत्तर प्रथम वर्ष के विद्यार्थियों द्वारा स्नातकोत्तर अन्तिम वर्ष के विदाई समारोह का आयोजन हुआ। उक्त कार्यक्रम में स्नातकोत्तर द्वितीय वर्ष के छात्र प्रफुल्ल पाण्डेय को मिस्टर फेयरवेल तथा कुमारी मीना को मिस फेयरवेल के रूप में सम्मानित किया गया। कार्यक्रम की अध्यक्षता विभाग की प्रभारी डॉ. वीणा गोपाल मिश्र ने किया। कार्यक्रम का संचालन एम.ए. प्रथम वर्ष की छात्रा कीर्ति द्विवेदी एवं धीरज रस्तोगी ने किया।



### वार्षिक पुरस्कार सम्मान समारोह का आयोजन



20 फरवरी 2020, को महाविद्यालय में वार्षिक पुरस्कार/सम्मान समारोह का आयोजन किया गया। इस कार्यक्रम मुख्य अतिथि प्रो.एस.के सिंह विभागाध्यक्ष भूगोल विभाग दीनदयाल उपाध्याय गोरखपुर विश्वविद्यालय, गोरखपुर थे। उक्त कार्यक्रम में महाराणा प्रताप शिक्षा परिषद द्वारा आयोजित शोभा यात्रा के पथ संचालन में प्रथम स्थान प्राप्त होने में सहभागी रोवर्स/रेंजर्स, एन.एस.एस. तथा महिला छात्रावास के विद्यार्थियों को पुरस्कृत किया गया। 7-8 फरवरी को आयोजित वार्षिक क्रीड़ा प्रतियोगिता में कुल 43 विद्यार्थियों को प्रमाण पत्र एवं मेडल देकर सम्मानित किया गया। जिसमें ओवर आल चैम्पियन का खिताब रितेश कुमार यादव बी.ए द्वितीय वर्ष को प्रदान किया गया।



**अभिभावक-शिक्षक सम्मेलन**

20 फरवरी 2020, को महाविद्यालय में अभिभावक-शिक्षक सम्मेलन का आयोजन किया गया। इस अवसर पर दिगंत 'ई-मासिक पत्रिका' का विमोचन किया गया। जिसमें मुख्य अतिथि डॉ. कृपाशंकर सिंह पूर्व अध्यक्ष फुफुक्टा थे।

इस कार्यक्रम में राजनीति विज्ञान विभाग द्वारा अनुच्छेद 370 विषय पर आयोजित लघु निबन्ध में प्रथम स्थान कीर्ति द्विवेदी, द्वितीय स्थान धीरज रस्तोगी तथा तृतीय स्थान सुप्रिया खूशबू को प्रमाण पत्र देकर सम्मानित किया गया। वाणिज्य संकाय के पी.पी.टी. प्रतियोगिता में नम्रता मिश्रा तथा अनन्या सिंह को प्रथम, अभिषेक शुक्ला द्वितीय तथा श्वेता राय एवं हर्षिता त्रिपाठी को तृतीय स्थान प्राप्त करने पर प्रमाण पत्र देकर सम्मानित किया गया। कला संकाय से विश्वविद्यालय पूर्व परीक्षा में जैनब खातून स्नातक वर्ग में सर्वोच्च स्थान एवं अजीत मौर्य स्नातकोत्तर वर्ग में सर्वोच्च स्थान प्राप्त करने पर प्रमाण पत्र देकर सम्मानित किया गया। कार्यक्रम की अध्यक्षता महाविद्यालय के प्राचार्य डॉ. शैलेन्द्र प्रताप सिंह ने किया।

**मनोविज्ञान एवं अंग्रेजी विभाग के स्नातक तृतीय वर्ष के विद्यार्थियों का विदाई समारोह**

22 फरवरी 2020, को महाविद्यालय में मनोविज्ञान एवं अंग्रेजी विभाग द्वारा स्नातक तृतीय वर्ष के विद्यार्थियों के विदाई समारोह का आयोजन किया गया। जिसमें मुख्य अतिथि महाविद्यालय के प्राचार्य डॉ. शैलेन्द्र प्रताप सिंह थे। मुख्य अतिथि ने अपने उद्बोधन में कहा कि महाविद्यालय के शिक्षक आपको सहेजकर एवं संजोकर समाज में भेज रहे हैं इसलिए महाविद्यालय की गरिमा को बढ़ाने के साथ ही अपने परिवार व समाज के संस्कारों के साथ आप प्रगति के पथ पर आगे बढ़ें। मनोविज्ञान विभाग के प्रभारी डॉ. विवेक शाही ने अपने उद्बोधन में कहा कि अपने बुद्धि व विवेक के साथ आप समाज में आगे बढ़ते जाये, आप के रास्ते खुद ब खुद आसान होते जायेगे। कार्यक्रम का संचालन ऋतिका श्रीवास्तव एवं देवांश न किया। आभार ज्ञापन डॉ. पल्लवी उपाध्यय ने किया।

**छात्र कल्याण प्रकोष्ठ सांस्कृतिक प्रकोष्ठ एवं छात्र परिषद का वार्षिक सम्मान समारोह**

22 फरवरी 2020, को महाविद्यालय के छात्र कल्याण प्रकोष्ठ, सांस्कृतिक प्रकोष्ठ एवं छात्र परिषद के वार्षिक सम्मान समारोह का आयोजन किया गया। इस अवसर पर बतौर मुख्य अतिथि प्रो. राम अचल सिंह, पूर्व कुलपति डॉ. राम मनोहर लोहिया अवध विश्वविद्यालय फैजाबाद थे। कार्यक्रम की शुरुआत माँ सरस्वती की प्रतिमा पर पुष्पांजलि कर महाविद्यालय के प्राचार्य द्वारा मुख्य अतिथि को पुष्प गुच्छ एवं स्मृति चिन्ह प्रदान कर किया गया। छात्र परिषद एवं छात्र सेवा प्रकोष्ठ के 75 व सांस्कृतिक प्रकोष्ठ में प्रतिभाग व सहयोग करने वाले लगभग 40 विद्यार्थियों को प्रमाण-पत्र देकर सम्मानित किया गया।

कार्यक्रम की अध्यक्षता महाविद्यालय के प्राचार्य डॉ. शैलेन्द्र प्रताप सिंह ने किया। कार्यक्रम का संचालन श्री सुरेन्द्र चौहान ने तथा आभार ज्ञापन डॉ. वीणा गोपाल मिश्रा ने किया।

**वाणिज्य विभाग का एकेडमिक ऑडिट**

26 फरवरी 2020, को महाविद्यालय में वाणिज्य विभाग का एकेडमिक ऑडिट हुआ। डी.ए.वी. पी.जी.कॉलेज गोरखपुर के वाणिज्य संकाय के अध्यक्ष डॉ. प्रमोद कुमार त्रिपाठी बतौर ऑडिटर आये थे। विभाग के अध्यक्ष डॉ. नीरज कुमार सिंह ने विभाग की उपलब्धियों के बारे में बताया। ऑडिट करने के पश्चात ऑडिट रिपोर्ट डॉ. त्रिपाठी ने सील बन्द लिफाफे में प्राचार्य को सौंप दिया।

### रक्षा एवं स्त्रातजिक अध्ययन विभाग का एकेडमिक ऑडिट

26 फरवरी 2020, को महाविद्यालय में रक्षा एवं स्त्रातजिक अध्ययन विभाग का बुधवार को एकेडमिक ऑडिट हुआ। दीनदयाल उपाध्याय गोरखपुर विश्वविद्यालय, गोरखपुर के रक्षा एवं स्त्रातजिक अध्ययन विभाग के आचार्य प्रो. हर्ष कुमार सिन्हा बतौर ऑडिटर आये थे। विभाग के प्रभारी डॉ. राम प्रसाद यादव ने विभाग की उपलब्धियों के बारे में बताया। ऑडिट करने के पश्चात ऑडिट रिपोर्ट प्रो. हर्ष कुमार सिन्हा ने सील बन्द लिफाफे में प्राचार्य को सौंप दिया।



### वनस्पति विज्ञान विभाग का एकेडमिक ऑडिट



28 फरवरी 2020, को महाविद्यालय में वनस्पति विज्ञान विभाग का शुक्रवार को एकेडमिक ऑडिट हुआ। डी.ए.वी.पी.जी.कॉलेज गोरखपुर के वनस्पति विज्ञान विभाग के अध्यक्ष डॉ संजय कुमार पाण्डेय बतौर ऑडिटर आये थे। विभाग के अध्यक्ष डॉ. धर्मचन्द विश्वकर्मा ने विभाग की उपलब्धियों के बारे में बताया। ऑडिट करने के पश्चात ऑडिट रिपोर्ट डॉ संजय कुमार पाण्डेय ने सील बन्द लिफाफे में प्राचार्य को सौंप दिया। इस अवसर पर विभाग के अन्य प्राध्यापक, प्रयोगशाला सहायक आदि उपस्थित थे।